


---

jalabhedaH

——  
ಜಲಭೇದಃ

——  
Document Information



---

Text title : jalabhedaH  
File name : jalabhedaH.itx  
Category : misc, puShTimArgIya, vallabhaachaarya  
Location : doc\_z\_misc\_general  
Author : vallabhAchArya  
Proofread by : PSA Easwaran psawaswaran at gmail.com  
Description/comments : puShTimArgIya stotraratnAkara  
Latest update : February 28, 2018  
Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---



ಜಲಭೇದಃ



ನಮಸ್ಕೃತ್ಯ ಹರಿಂ ವಕ್ಷ್ಯೇ ತದ್ಗುಣಾನಾಂ ವಿಭೇದಕಾನ್ .  
ಭಾವಾನ್ ವಿಂಶತಿಧಾ ಭಿನ್ನಾನ್ ಸರ್ವಸಂದೇಹವಾರಕಾನ್ .. 1..  
ಗುಣಭೇದಾಸ್ತು ತಾವಂತೋ ಯಾವಂತೋ ಹಿ ಜಲೇ ಮತಾಃ .  
ಗಾಯಕಾಃ ಕೂಪಸಂಕಾಶಾ ಗಂಧರ್ವಾ ಇತಿ ವಿಶ್ರುತಾಃ .. 2..  
ಕೂಪಭೇದಾಸ್ತು ಯಾವಂತಸ್ತಾವಂತಸ್ತೇಽಪಿ ಸಮ್ಮತಾಃ .  
ಕುಲ್ಯಾಃ ಪೌರಾಣಿಕಾಃ ಪ್ರೋಕ್ತಾಃ ಪಾರಂಪರ್ಯಯುತಾ ಭುವಿ .. 3..  
ಕ್ಷೇತ್ರಪ್ರವಿಷ್ಟಾಸ್ತೇ ಚಾಪಿ ಸಂಸಾರೋತ್ಪತ್ತಿಹೇತವಃ .  
ವೇಶ್ಯಾದಿಸಹಿತಾ ಮತ್ತಾ ಗಾಯಕಾ ಗರ್ತಸಂಜ್ಞಿತಾಃ .. 4..  
ಜಲಾರ್ಥಮೇವ ಗರ್ತಾಸ್ತು ನೀಚಾ ಗಾನೋಪಜೀವಿನಃ .  
ಹೃದಾಸ್ತು ಪಂಡಿತಾಃ ಪ್ರೋಕ್ತಾ ಭಗವಚ್ಛಾಸ್ತ್ರತತ್ಪರಾಃ .. 5..  
ಸಂದೇಹವಾರಕಾಸ್ತತ್ರ ಸೂದಾ ಗಂಭೀರಮಾನಸಾಃ .  
ಸರಃಕಮಲಸಂಪೂರ್ಣಾಃ ಪ್ರೇಮಯುಕ್ತಾಸ್ತಥಾ ಬುಧಾಃ .. 6..  
ಅಲ್ಪಶ್ರುತಾಃ ಪ್ರೇಮಯುಕ್ತಾ ವೇಶಂತಾಃ ಪರಿಕೀರ್ತಿತಾಃ .  
ಕರ್ಮಶುದ್ಧಾಃ ಪಲ್ವಲಾನಿ ತಥಾಲ್ಪಶ್ರುತಿಭಕ್ತಯಃ .. 7..  
ಯೋಗಧ್ಯಾನಾದಿಸಂಯುಕ್ತಾ ಗುಣಾ ವಷ್ಯಾಃ ಪ್ರಕೀರ್ತಿತಾಃ .  
ತಪೋಜ್ಞಾನಾದಿಭಾವೇನ ಸ್ವೇದಜಾಸ್ತು ಪ್ರಕೀರ್ತಿತಾಃ .. 8..  
ಅಲೌಕಿಕೇನ ಜ್ಞಾನೇನ ಯೇ ತು ಪ್ರೋಕ್ತಾ ಹರೇರ್ಗುಣಾಃ .  
ಕಾದಾಚಿತ್ಯಾಃ ಶಬ್ದಗಮ್ಯಾಃ ಪತಚ್ಚಬ್ಧಾಃ ಪ್ರಕೀರ್ತಿತಾಃ .. 9..  
ದೇವಾದ್ಯುಪಾಸನೋದ್ಯುತಾಃ ಪೃಷ್ಟ್ವಾ ಭೂಮೇರಿವೋದ್ಗತಾಃ .  
ಸಾಧನಾದಿಪ್ರಕಾರೇಣ ನವಧಾಭಕ್ತಿಮಾರ್ಗತಃ .. 10..  
ಪ್ರೇಮಪೂರ್ತ್ಯಾ ಸ್ಫುರದ್ಧರ್ಮಾಃ ಸ್ಯಂದಮಾನಾಃ ಪ್ರಕೀರ್ತಿತಾಃ .  
ಯಾದೃಶಾಸ್ತಾದೃಶಾಃ ಪ್ರೋಕ್ತಾ ವೃದ್ಧಿಕ್ಷಯವಿವರ್ಜಿತಾಃ .. 11..  
ಸ್ಥಾವರಾಸ್ತೇ ಸಮಾಖ್ಯಾತಾ ಮರ್ಯಾದೈಕಪ್ರತಿಷ್ಠಿತಾಃ .  
ಅನೇಕಜನ್ಮಸಂಸಿದ್ಧಾ ಜನ್ಮಪ್ರಭೃತಿ ಸರ್ವದಾ .. 12..  
ಸಂಗಾದಿಗುಣದೋಷಾಭ್ಯಾಂ ವೃದ್ಧಿಕ್ಷಯಯುತಾ ಭುವಿ .  
ನಿರಂತರೋದ್ಗಮಯುತಾ ನದ್ಯಸ್ತೇ ಪರಿಕೀರ್ತಿತಾಃ .. 13..

ಏತಾದೃಶಾಃ ಸ್ವತಂತ್ರಾಶ್ಚೇತ್ಸಿಂಧವಃ ಪರಿಕೀರ್ತಿತಾಃ .  
ಪೂರ್ಣಾ ಭಗವದೀಯಾ ಯೇ ಶೇಷವ್ಯಾಸಾಗ್ನಿಮಾರುತಾಃ .. 14..  
ಜಡನಾರದಮೈತ್ರಾದ್ಯಾಸ್ತೇ ಸಮುದ್ರಾಃ ಪ್ರಕೀರ್ತಿತಾಃ .  
ಲೋಕವೇದಗುಣೈರ್ಮಿಶ್ರಭಾವೇನೈಕೇ ಹರೇರ್ಗುಣಾನ್ .. 15..  
ವರ್ಣಯಂತಿ ಸಮುದ್ರಾಸ್ತೇ ಕ್ಷಾರಾದ್ಯಾಃ ಷಟ್ ಪ್ರಕೀರ್ತಿತಾಃ .  
ಗುಣಾತೀತತಯಾ ಶುದ್ಧಾನ್ ಸಚ್ಚಿದಾನಂದರೂಪಿಣಃ .. 16..  
ಸರ್ವಾನೇವ ಗುಣಾನ್ ವಿಷ್ಣೋರ್ವರ್ಣಯಂತಿ ವಿಚಕ್ಷಣಾಃ .  
ತೇಽಮೃತೋದಾಃ ಸಮಾಖ್ಯಾತಾಸ್ತದ್ವಾಕ್ಪಾನಂ ಸುದುರ್ಲಭಂ .. 17..  
ತಾದೃಶಾನಾಂ ಕೃಚಿದ್ವಾಕ್ಯಂ ದೂತಾನಾಮಿವ ವರ್ಣಿತಂ .  
ಅಜಾಮಿಲಾಕರ್ಣನವದ್ವಿಂದುಪಾನಂ ಪ್ರಕೀರ್ತಿತಂ .. 18..  
ರಾಗಜ್ಞಾನಾದಿಭಾವಾನಾಂ ಸರ್ವಥಾ ನಾಶನಂ ಯದಾ .  
ತದಾ ಲೇಹನಮಿತ್ಯುಕ್ತಂ ಸ್ವಾನಂದೋದ್ಗಮಕಾರಣಂ .. 19..  
ಉದ್ಧತೋದಕವತ್ಸರ್ವೇ ಪತಿತೋದಕವತ್ತ್ವಥಾ .  
ಉಕ್ತಾತಿರಿಕ್ತವಾಕ್ಯಾನಿ ಫಲಂ ಚಾಪಿ ತಥಾ ತತಃ .. 20..  
ಇತಿ ಜೀವೇಂದ್ರಿಯಗತಾ ನಾನಾಭಾವಂ ಗತಾ ಭುವಿ .  
ರೂಪತಃ ಫಲತಶ್ಚೈವ ಗುಣಾ ವಿಷ್ಣೋರ್ನಿರೂಪಿತಾಃ .. 21..  
ಇತಿ ಶ್ರೀವಲ್ಲಭಾಚಾರ್ಯವಿರಚಿತೋ ಜಲಭೇದಃ ಸಮಾಪ್ತಃ .

Proofread by PSA Easwaran

---

jalabhedah

pdf was typeset on September 17, 2023

---

Please send corrections to [sanskrit@cheerful.com](mailto:sanskrit@cheerful.com)

